



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 08-10-2024

பவன் கல்யாணின் பம்மாத்து

மக்களைப் பிளவுபடுத்தும் சனாதனக் கொள்கைக்கு எதிராக மாண்புமிகு உதயநிதி ஸ்டாலின் அவர்கள் கருத்துச் சொன்னதும், காலம் காலமாக மக்களைப் பிளவுபடுத்தி வரும் சக்திகள் அவருக்கு எதிராகக் கொந்தளித்தார்கள். ஆனால் சொன்ன சொல்லில் உறுதியாக இருந்தார் மாண்புமிகு உதயநிதி ஸ்டாலின். இவையெல்லாம் ஓராண்டுக்கு முன்பு. இப்போதும் அந்தத் தீ எரிந்து கொண்டு தான் இருக்கிறது.

புதிதாக ஒரு சனாதனக் காவலர்கள் கிளம்பி இருக்கிறார்கள். ஒருவர் தமிழ்நாட்டில் ஆளுநராக இருக்கிறார். இன்னொருவர் ஆந்திர மாநிலத்தில் துணை முதலமைச்சராக இருக்கிறார். 'சனாதனத்துக்கு எதிராகப் பேசுபவர்கள் அழிந்து போவார்கள்' என்று சாபம் இடுகிறார் ஆந்திர மாநில துணை முதலமைச்சர் பவன் கல்யாண். இந்தப் பூச்சாண்டிகளுக்கும் மாண்புமிகு துணை முதல்வர் உதயநிதி அவர்கள் பயப்படவில்லை. அதனையும் அடையியப்படுத்தி விட்டார்.

திருப்பதியில் நடந்த பொதுக்கூட்டத்தில் பேசிய பவன் கல்யாண், "சனாதன தர்மத்தை அழிக்கப் போவதாகச் சிலர் சொல்கிறார்கள். உண்மையில், சனாதனத்தையார் அழிக்க நினைக்கிறார்களோ, அவர்கள்தான் அழிந்து போவார்கள்" என்று சொல்லி இருக்கிறார். இவர்களுக்குத் தெரிந்தது எல்லாம் அழிப்பு வேலைகள்தானே தவிர, ஆக்க வேலைகள் அல்ல.

பவன் கல்யாணின் வழக்கமான நடிப்புகளில் ஒன்றுதான் இது. 'லட்டு மேட்டர் புட்டுக்கிச்சு'. எனவே, அதைத் திசை திருப்புவதற்காக இப்படிச் சொல்லி இருக்கிறார். 'கடவுளை உங்களுக்கு அரசியலுக்கு பயன்படுத்தாதீர்கள்' என்று உச்சந்தலையில் ஓங்கிக் கொட்டி இருக்கிறது உச்சநீதிமன்றம். ஆந்திர மாநில அரசு அமைத்த விசாரணை ஆணையத்தை நிராகரித்திருக்கிறது உச்சநீதிமன்றம். இதற்காக தலை கவிழ்ந்து நிற்கிறார்கள் ஆந்திர மாநில முதலமைச்சர் சந்திரபாபுவும், துணை முதலமைச்சர் பவன் கல்யாணும்.

கோடிக்கணக்கான லட்டுகளை, ஒரு நிமிடத்தில் மணியடித்து சுத்தமானதாக ஆக்கும் காமெடியையும் மக்கள் ரசிக்கவில்லை. இதுவும் பக்தர்களால் கிண்டலடிக்கப்பட்டு விட்டது. உடனே, 11 நாள் உண்ணாவிரதம் என்று பவன் கல்யாண் அறிவித்தார். கோவிலுக்கு பாதயாசத்திரை போவதாகச் சொன்னார். கோவிலுக்கு ஏற்பட்ட களங்கத்தை துடைக்கப் போவதாகச் சொன்னார். களங்கம் ஏற்பட்டது கோவிலுக்கு அல்ல. இவர்களது அப்படமான அசிங்க அரசியல்தான் அவமானப்பட்டு நிற்கிறது.

கோவிலுக்கு உள்ளே போகும்போது இன்னொரு சிக்கலை பவன் கல்யாண் எதிர்கொண்டார். அவரது மனைவி மாற்று மதத்தைச் சேர்ந்தவர். இந்து அல்லாத மாற்று மதத்தவர் கோவிலுக்குள் போனால் நம்பிக்கை பிரமாண பத்திரத்தில் கையெழுத்திட்டு வேண்டும். அவர்களுக்குப் பிறந்த மகளும் மாற்று மதத்தைச் சேர்ந்தவர் என்பதால் கோவிலில் வழிபாடு செய்வதற்கு முன், தேவன்தான் அலுவலகத்துக்குச் சென்று அது தொடர்பான பிரமாண பத்திரத்தில் கையெழுத்திட்டார். அவர் 18 வயதுக்கு உட்பட்டவர் என்பதால், பவன் கல்யாணும் தன் மகளின் பிரமாண பத்திரத்தில் கையெழுத்திட்டார். இவை அனைத்தும் பா.ஜ.க.வின் வேஷ அரசியலுக்குப் பின்னாலே இருக்கும் மாம்பங்கள். புலியை விட புலி வேஷம் போடு பவர் அதிகமாக உறுமுவார் அல்லவா? அப்படித்தான் பவன் கல்யாணின் நடிப்புகள் அமைந்துள்ளன. பவன் கல்யாணின் முகத்திரை கிழிந்து தொங்கியது. இதில் இருந்து திசை திருப்பி திடீரென்று சனாதனக் காவலராக மாறினார் பவன் கல்யாண்.

பொய்களை நினைத்த உடன் அவிழ்த்துவிடுவது பவன் கல்யாணின் வழக்கம் தான்.

கடந்த ஆண்டு ஜூலை மாதத்தில், "தமிழ் சினிமாவில் தமிழக தொழில்நுட்பக் கலைஞர்களுக்கு மட்டுமே வேலை கொடுக்க வேண்டும் என்று தென்னிந்திய திரைப்படத் தொழிலாளர் கூட்டமைப்பு (ஃபெஃபிசி) முடிவு செய்துள்ளதாக செய்திகள் வெளியாகி வருகின்றன. இத்தகைய புது விதிகள் தமிழ் சினிமாவில் ஆர்.ஆர்.ஆர். போன்ற படங்கள் உருவாவதைத் தடுக்கும்" என்று பவன் கல்யாண் சொன்னார். அப்படி எந்த விதிமுறையும் வகுக்கப்படவில்லை என்பது தான் உண்மை. நடிகர் சங்கத் தலைவர் நாசர் அவர்கள் அதற்கு உடனடியாக மறுப்புத் தெரிவித்து விளக்கம் அளித்தார். ஆனாலும், தான் சொன்ன கருத்தை பவன் கல்யாண் திருமடப் பெறவில்லை. இப்படி வாங்கக் வந்தபடி பேசுவதுதான் அவரது வழக்கம்.

பாவம் ஆந்திர மக்கள். அவர்களைக் காப்பாற்றுவதற்கு வழி தெரியாத பவன் கல்யாண், சனாதனத்தைக் காக்கப் புறப்பட்டு விட்டார். அதற்கு முன்னால் எது சனாதனம் என்பதைச் சொல்லி விட்டுக் கிளம்புங்கள் என்பதுதான் நமது அன்பான வேண்டுகோள்.

பவன் கல்யாண் பெயர் மீடியாக்களில் அடிபட்டதும், நம்மூர் ரவி உடனடியாக அதற்குள் புகுந்தார். 'சனாதனம் என்றால் அனைவரும் ஒன்று என்று அரித்தம்' என்கிறார். அப்படி எந்தப் புத்தகத்தில் இருக்கிறது என்பதுதான் நம்முடைய கேள்வி.


'சனாதனம்' என்றால் மாற்ற முடியாதது என்பதுதான் உண்மைச் சனாதனிகள் சொல்லும் விளக்கம். எதை மாற்ற முடியாது? உனது பிறப்பை, பிறப்பின் கடமையை மாற்ற முடியாது. பிறப்பு என்பது என்ன? ஜாதிதான் பிறப்பு ஆகும்.

★ **"நான்கு வர்ணங்களும் என்னால் உண்டாக்கப்பட்டவை. அவரவர்க்கு உரிய கருவங்களை அவரவர் மீறாமல் செய்ய வேண்டும். அதை மாற்றிச் செய்யப் படவென்க அந்த வர்ண தர்ம உற்பத்தியாளனாகிய என்னால் கூட முடியாது" என்கிறது கீதை. எப்போதோ எழுதப்பட்ட கீதை மட்டுமல்ல, இப்போதும் எழுதப்படும் நூல்களும் அதைத்தான் சொல்கின்றன.**

ஏற்றத்தாழ்வை நியாயப்படுத்தவே முற்பிறப்பு - இப்பிறப்பு என்பதை உருவாக்கினார்கள். முற்பிறப்பில் பாவம் செய்தாய் - அதனால் இப்பிறவியில் இழிசாதியில் பிறந்தாய். அல்லது துன்பங்களை அனுபவிக்கிறாய். இதனைதான் கர்மா என்கிறார்கள். **"கர்மா என்றால் நிரந்தரமானது. மாற்றமுடியாதது என்று பொருள். கர்மத்தை அடிப்படையாகக் கொண்ட தர்மமே சனாதன தர்மம்."** என்று அவர்களது புத்தகம்தான் சொல்கிறது. அகில உலக ஹரே கிருஷ்ணா இயக்கம் வெளியிட்ட 'கீதை உள்ளது உள்ளபடி' என்ற நூலில் பிரபு தாதா சொல்கிறார். Bhagavad gita as it is - என்ற நூலில் இது இருக்கிறது. சனாதனத்தைப் பற்றி பேசுவதற்கு முன்னால், சனாதனம் குறித்த புத்தகத்தை ஒழுங்காக படிப்பங்கள்.

கர்மம் தர்மம் என்பதெல்லாம் அவரவர் ஜாதி, குலத் தொழிலை நிரந்தரமாகச் செய்து கொண்டே இருக்க வேண்டும் என்பதுதான். முன் வினையை யாராலும் மாற்ற முடியாது. ஒருவனின் பிறப்பு என்பது பூர்வ ஜென்ம வினைப்படி தான் அமையும். அந்தந்த பிறப்புக்கு ஏற்றபடி தான் அவரவர் ஜாதிக் கேற்ற தர்மத்தைச் செய்ய வேண்டும். மாற்றக் கூடாது. ஜாதீத் தொழிலை மாற்றக் கூடாது. 'மாறாதது தான் சனாதனம்' என்பதுதான் உண்மைப் பொருள்.

எனவே, ரவி சொல்லும் விளக்கத்தை உண்மைச் சனாதனிகளும் ஏற்க மாட்டார்கள். இத்தகைய சனாதனத்தைக் காக்க வேண்டும் என்று பவன் கல்யாண் சொல்வதை நாட்டு மக்களும் ஏற்றுக் கொள்ள மாட்டார்கள்.



முதலமைச்சர் மு.க.ஸ்டாலின் அவர்களை நேற்று (7.10.2024) தலைமைச் செயலகத்தில், பஹ்ரைன் நாட்டின் முன்னாள் அமைச்சரும், ஆசிய HRD விருது குழுத் தலைவருமான ஃபாமி ஜோவ்தர் (Mr.Fahmy Jowdher), மாலத்தீவு நாட்டின் முன்னாள் ஜனாதிபதியும், ஆசிய HRD விருது குழு துணைத் தலைவருமான முகமது வஹீத் ஆகியோர் சந்தித்து, ஆசிய HRD Awards சார்பில் சமுதாய மேம்பாட்டிற்காகவும், படைப்பாற்றல், புத்தாக்கத்தை வளர்ப்பதற்கான திறன் மேம்பாட்டு கூழலமைப்பை வலுப்படுத்துவதிலும் உள்ள தலைமைத்துவ உறுதியையும் விடாமுயற்சியையும் அங்கீகரிக்கும் விதமாக தமிழ்நாடு முதலமைச்சர் அவர்களுக்கு வாழ்நாள் சாதனையாளர் விருதினை வழங்கினார்கள். இந்த நிகழ்வின்போது, தலைமைச் செயலாளர் நா.முருகானந்தம், ஆசிய HRD Awards நிறுவனரும், சைபர்ஜெயா பல்கலைக்கழகத்தின் இணை வேந்தருமான தத்தோ டாக்டர் பாலன், பல்கலைக்கழக துணை வேந்தர் பேராசிரியர் டாக்டர் டேவிட் விடபோர்ஃடு, மலேசியா SMRT Holdings நிறுவனத்தின் மேலாண்மை இயக்குநர் மஹா ராமநாதன், மனிதவள மேலாண்மை கழகத்தின் முன்னாள் முதன்மை செயல் அலுவலர் தத்தோ விக்கி, ஆசிய HRD விருதுகள் தலைமை செயல் அலுவலர் பேராசிரியர் சுப்ரா, கே.ஏ.மேத்யு (ஓய்வு) ஆகியோர் உடனிருந்தனர்.

உலகம் போற்றும் ஆளுமைத்துவம்!

முதல்வர் மு.க.ஸ்டாலினுக்கு - 'வாழ்நாள் சாதனையாளர்' விருது!

ஆசிய மனிதவள மேம்பாட்டுக் குழு வழங்கியது!

சென்னை, அக். 8 - உலகம் போற்றும் ஆளுமைத்துவம் மிக்க முதல்வர் மு.க.ஸ்டாலின் அவர்களுக்கு "வாழ்நாள் சாதனையாளர் விருதை" ஆசிய மனிதவள மேம்பாட்டுக் குழு வழங்கியது.

ஆசிய HRD Awards சார்பில் சமுதாய மேம்பாட்டிற்காகவும், படைப்பாற்றல், புத்தாக்கத்தை வளர்ப்பதற்கான திறன் மேம்பாட்டு கூழலமைப்பை வலுப்படுத்துவதிலும் உள்ள தலைமைத்துவ உறுதியையும் விடாமுயற்சியையும் அங்கீகரிக்கும் விதமாக தமிழ்நாடு முதலமைச்சர் மு.க.ஸ்டாலின் அவர்களுக்கு நேற்று (7.10.2024) "வாழ்நாள் சாதனையாளர் விருது" வழங்கிய பின்னர், ஆசிய HRD Awards நிறுவனரும், சைபர்ஜெயா பல்கலைக்கழகத்தின் இணை வேந்தருமான தத்தோ டாக்டர் பாலன் அவர்கள் செய்தியாளர்களுக்கு அளித்த பேட்டி வருமாறு:-

இங்கு அமர்ந்திருக்கும் அனைவரும் இந்த வருடத்தின் ஆசிய மனிதவள மேம்பாட்டு தேர்வுக் குழுவின் அங்கத்தினர்கள் ஆவார்கள். ஆசிய மனிதவள மேம்பாட்டுக் குழுவின்

போஸ்டீரியாவின் பிரதமர் ஹாரிஸ் டால்சுவேக் அவர்களுக்கும், மலேசியா நாட்டின் சராவக் முதலமைச்சர் அடெனம் சதேம் போன்ற பல தலைவர்களுக்கு இவ்விருது வழங்கப்பட்டிருக்கிறது.

எதற்காக இந்த விருது வழங்கப்படுகிறது என்றால், மனிதவள மேம்பாட்டிற்கு எந்த விதத்தில் அவர்களது பாங்கு எப்படி இருக்கின்றது என்பதைக் கருத்தில் கொண்டு இந்த விருது வழங்கப்படுகிறது. இந்த விருது விழாவுடன், உலகளாவிய ஒரு மாநாடும் நானே மற்றும் நானே மாநாடும் (அக்.8,9) ITC Cholaவில் நடக்கிறது. அங்கு ஏறத்தாழ 350 மனிதவள மேம்பாட்டு நிபுணர்களும் மற்றும் தலைமை நிருவாகிகளும் பல நாடுகளிலிருந்து ITC Cholaவிற்கு வருகிறார்கள். இந்த நிகழ்வுடன் தான் இந்த விருது வழங்கும் விழாவும் நடைபெறுகிறது.

இந்த வருடம் குறிப்பாக தமிழ்நாடு முதலமைச்சர் மு.க.ஸ்டாலின் அவர்களுக்கு இந்த விருது வழங்கப்பட்ட வேண்டும் என்று தேர்வுக் குழு விருப்பப்பட்டதற்குக் காரணம், தமிழ்நாட்டில் மனிதவள மேம்பாட்டுத் துறையில்

என்னென்ன செய்திருக்கிறார்கள் என்பதை பார்த்துத்தான் இந்த விருது வழங்கப்பட்டுள்ளது. முதலாவதாக, தமிழ்நாடு திறன் மேம்பாட்டு கழகம் (Skills Development Corporation) மற்றும் Vocational Skills Development ஆகியவற்றின் மூலம் பல இடைச்செருக்குத் திறன் பயிற்சி அளித்திருக்கிறார்கள். வேலைவாய்ப்புகளை அதிகரித்திருக்கிறார்கள். இதனால், தமிழ்நாட்டு இளைஞர்களின் வாழ்க்கைத் தரம் உயர்ந்திருக்கிறது.

தமிழ்நாடு முதலமைச்சர் அவர்களின் தொலைநோக்குப் பார்வையான, ஒரு டிரில்லியன் பொருளாதாரமாக தமிழ்நாட்டை உருவாக்க வேண்டும் என்பது மனதிற்கு மிகவும் மகிழ்ச்சியாக இருக்கிறது.

கல்வி, மனிதவள மேம்பாடு இதுதான் வறுமையை ஒழிக்கும் என்பதில் இக்குழு உறுதியான நம்பிக்கையை கொண்டுள்ளது. இதற்காக தான் இந்த வருடம் வாழ்நாள் சாதனையாளர் விருது தமிழ்நாடு முதலமைச்சர் அவர்களுக்கு வழங்கப்பட்டு இருக்கிறது.

இவ்வாறு அவர் பேட்டியளித்தார்.

உச்சநீதிமன்றத் தீர்ப்பு வந்த பிறகு

ஆசிரியர்களின் அனைத்துக் கோரிக்கைகளும் நிறைவேற்றப்படும்!

பெரம்பலூரில் அமைச்சர் அன்பில் மகேஷ் பொய்யாமொழி தகவல்!

பெரம்பலூர், அக். 8 - பெரம்பலூரில் தமிழ்நாடு பட்டதாரி மற்றும் முதுநிலை பட்டதாரி ஆசிரியர் கழகத்தின் சார்பில் 51 ஆம் ஆண்டு பரிசளிப்பு மற்றும் பாராட்டு விழா நடைபெற்றது. சங்கத்தின் மாநில தலைவர் மகேந்திரன் தலைமையில் நடைபெற்ற இந்த விழாவிற்கு, தமிழ்நாடு அரசு பள்ளி கல்வித்துறை அமைச்சர் அன்பில் மகேஷ் பொய்யாமொழி சிறப்பு விருந்தினராக கலந்து கொண்டார்.

அப்போது பேசிய அவர், சிறப்பாக பணியாற்றிய மற்றும் அதிக தேர்ச்சி விதித்ததை கொடுத்த ஆசிரியர்கள், நல்ல மதிப்பெண்கள் பெற்ற மாணவர்களுக்கு வாழ்த்துக்களை தெரிவித்துக் கொண்டார். அதனைத் தொடர்ந்து சங்கத்தின் சார்பில் வைக்கப்பட்ட ஆசிரியர்களின் அனைத்து கோரிக்கைகளும் விரைவில் நிறைவேற்றுவதற்கு உரிய நடவடிக்கைகள் எடுக்கப்படும் என்றும் தெரிவித்தார். தொடர்ந்து கடந்த 2023-24 ஆம் கல்வி ஆண்டில் பத்தாம் வகுப்பு பொதுத் தேர்வில் பள்ளியளவில் முதன் மதிப்பெண் பெற்ற 85 அரசு பள்ளி மாணவர்கள், 100 விழுக்காடு தேர்ச்சியளித்த 370 பட்டதாரி ஆசிரியர்கள், மாநில நல்லாசிரியர் விருது பெற்ற ஆசிரியர்கள் மற்றும் பணி ஓய்வு பெறும் பட்டதாரி ஆசிரியர்களுக்கு பரிசுகளும், பாராட்டு சான்றிதழும் வழங்கினார்.



இதனையடுத்து செய்தியாளர்களை சந்தித்த அமைச்சர், பெரம்பலூர் மாவட்டம் கடந்த சில ஆண்டுகளில் பொது தேர்வில் சிறப்பித்ததை பெற்ற வந்த நிலையில் இந்த ஆண்டு 8வது இடத்தை பெற்றுள்ளதனை மீண்டும் முதலிடத்திற்கு கொண்டு வருவதற்கு அனைவரும் உழைக்க வேண்டும் என்று குறிப்பிட்டுக் கூறினார். அனைவரும் உழைக்க வேண்டும் என்று குறிப்பிட்டுக் கூறினார்.

அக்டோபர் 15ஆம் தேதி நதிமன்றத்தில் நல்ல ஒரு தீர்ப்பு கிடைக்கும் என்று நம்புகிறோம். அது கிடைக்கப்பெற்ற உடன் ஆசிரியர்களின் பெரும்பாலான கோரிக்கைகள் அனைத்தும் நிறைவேற்றப்பட்டு விடும் என்றார். பட்டதாரி ஆசிரியர்களின் காலி பணியிடங்களை நிரப்புவது குறித்தும், நீதிமன்றத்தின் கருத்துக்காக காத்திருப்பதாக தெரிவித்த அமைச்சர், பள்ளிகளின் அருகே போதைப் பொருட்கள் விற்பதை தடுப்பதற்கு பல்வேறு நடவடிக்கைகளை மேற்கொண்டு வருவதாக கூறினார். ஆசிரியர்களின் பணிச்சுமை குறைக்கும்

பொருட்டு EMIS சிஸ்டத்தை செயல்படுத்துவதற்கு தெனியாக பணியாளர்களை நியமித்து வருகிறோம். அது முடிவற்ற பிறகு அவர்களின் பணிச்சுமை குறையும் என்றார். இந்த விழாவில் பெரம்பலூர் மாவட்ட ஆட்சியர் கிரேஸ் பச்சாஸ், பெரம்பலூர் சட்டமன்ற உறுப்பினர் எம்.பிரபாகரன், மாவட்ட கழக பொறுப்பாளர் வீ.ஜெகதீசன் மற்றும் பட்டதாரி மற்றும் முதுநிலை பட்டதாரி ஆசிரியர் கழகத்தின் மாநில, மாவட்ட நிர்வாகிகள், பரிசு பெற தேர்வான ஆசிரியர்கள், மாணவ, மாணவிகள், பெற்றோர்கள், மாணவர்களின் பெற்றோர்கள் எனக் கலந்து கொண்டனர்.



தலைமைச் செயலகத்தில் நேற்று (07.10.2024) குழு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் தலைமையில் தமிழ்நாடு நகர்ப்புற வாழ்விட மேம்பாட்டு வாரியத்தின் 4 ஆண்டு அறிவிப்புகள் நிலை குறித்த ஆய்வுக் கூட்டம் நடைபெற்றது. இக்கூட்டத்தில் வீட்டு வசதி மற்றும் நகர்ப்புற வளர்ச்சி துறை முதன்மைச் செயலாளர் திருமதி.காக்லா உஷா, வாரிய மேலாண்மை இயக்குநர் டாக்டர். சு.பிரபாகர், வாரிய இணை மேலாண்மை இயக்குநர் டாக்டர். கவிஜயகார்த்திகேயன் மற்றும் அரசு உயர் அலுவலர்கள் கலந்து கொண்டனர்.